



முதலமைச்சர் மு.க. ஸ்டாலின் அவர்களை நேற்று முன்தினம் (28.09.2024) முகாம் அலுவலகத்தில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், துணை முதலமைச்சராக அறிவிக்கப்பட்டுள்ளதையொட்டி சந்தித்து வாழ்த்துப் பெற்றார். உடன், நீர்வளத் துறை அமைச்சர் துரைமுருகன், மக்களவைக் கழகக் குழுத் தலைவர் டி.ஆர்.பாலு, நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ.வேலு, வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பள்ளிக் கல்வித் துறை அமைச்சர் அன்பில் மகேஸ் பொய்யாமொழி ஆகியோர் உள்ளனர்.



துணை முதல்வராக அறிவிக்கப்பட்ட உதயநிதி ஸ்டாலின் அவர்கள், நேற்று கீழ்ப்பாக்கத்தில் உள்ள இனமானப் பேராசிரியர் அவர்களின் இல்லம் சென்று, இனமான பேராசிரியர் அவர்களின் திருவுருவப் படத்திற்கு மலர்தூவி மரியாதை செலுத்தினார். அமைச்சர்கள் பி.கே.சேகர்பாபு, அன்பில் மகேஷ் பொய்யாமொழி, பேராசிரியர் அவர்களின் புதல்வர் அ.அன்புச்செல்வன், பேரன் அ.வெற்றியழகன் எம்.எஸ்.ஏ., மாவட்டச் செயலாளர் நே.சிறீராக ஆகியோர் உள்ளனர்.



துணை முதல்வராக அறிவிக்கப்பட்ட உதயநிதி ஸ்டாலின் அவர்கள், நேற்று திராவிடர் கழகத் தலைவர் கி.வீரமணி அவர்களைச் சந்தித்து வாழ்த்துப் பெற்றார்.



கழகப் பொதுச் செயலாளர் - அமைச்சர் துரைமுருகன் அவர்களை - நேற்று அவரது இல்லத்தில், துணை முதல்வராக அறிவிக்கப்பட்ட உதயநிதி ஸ்டாலின் அவர்கள் சந்தித்து வாழ்த்துப் பெற்றார்.



கழக துணைப் பொதுச் செயலாளர் - நாடாளுமன்ற கழகக் குழுத் தலைவர் கனிமொழி கருணாநிதி அவர்களை நேற்று அவரது இல்லத்தில், துணை முதல்வராக அறிவிக்கப்பட்ட உதயநிதி ஸ்டாலின் அவர்கள் சந்தித்து வாழ்த்துப் பெற்றார்.

குஜராத் வெள்ளத்தில் சிக்கித் தவித்த தமிழ்நாட்டைச் சேர்ந்த 26 நபர்களை தாயகம் அழைத்து வர முதல்வர் உத்தரவு! அயலகத் தமிழர் நலத்துறை சார்பில் துரித நடவடிக்கை!

சென்னை, செப்.30- அயலகத் தமிழர் நலத் துறை செய்தி வெளியீடு வருமாறு:- தமிழ்நாட்டைச் சேர்ந்த 26 நபர்கள், குஜராத் பாவநகருக்கு புனித யாத்திரை சென்று திரும்பும் போது 26.09.2024 அன்று, மலேசுட் ஆற்றில் ஏற்பட்ட திடீர் வெள்ளத்தில் அவர்கள் சென்ற பேருந்து சிக்கியது. இச்செய்தி அறிந்த தமிழ்நாடு முதலமைச்சர் மு.க. ஸ்டாலின் அவர்கள், விசாரணை நடவடிக்கை மேற்கொண்டு 26 தமிழர்களையும்

தமிழகம் அழைத்து வர அதிகாரிகளுக்கு உத்தரவிட்டார். தமிழ்நாடு முதலமைச்சர் அவர்களின் உத்தரவின்படி அயலகத் தமிழர் நலத்துறை அதிகாரிகள் குஜராத் மாநில நிருவாகத்துடன் ஒருங்கிணைந்து பாதிக்கப்பட்ட தமிழர்களை மீட்க நடவடிக்கை எடுத்தனர். அதன் விளைவாக 26 தமிழர்களையும், குஜராத் மாநில நிருவாகம் மற்றும் தேசிய பேரிடர் மீட்டப் படையினர் பாதுகாப்பாக மீட்டு, அவர்களுக்குத் தேவையான மருத்துவ உதவி, தங்குமிடம், உணவு ஏற்பாடு

செய்யப்பட்டு பாவநகரில் தங்க வைக்கப்பட்டுள்ளனர். மீட்கப்பட்ட 26 தமிழர்களும் இரயில் மூலம் சென்னை, சென்டில் இரயில் நிலையத்திற்கு 01.10.2024 அன்று காலை வந்தடைகின்றனர். சென்னை வந்தடையும் 26 தமிழர்களுக்கும் அயலகத் தமிழர் நலத்துறை சார்பில் வாசல வசதி ஏற்பாடு செய்யப்பட்டு அவர்களது சொந்த ஊர்களுக்கு அனுப்பி வைக்கப்படுவார்.

இவ்வாறு அயலகத் தமிழர் நலத்துறை தெரிவித்துள்ளது.

ஒருங்கிணைந்த கோவை மாவட்ட தி.மு.க. ஏற்பாட்டில் கழக மகளிரணி சார்பில் முத்தமிழிஞர் கலைஞர் 100 வினாடி-வினா 2ம் சுற்றுப் போட்டி! எழுத்தாளர் கோ.வி. லெனின் ஒருங்கிணைத்து நடத்தினார்!

கோவை, செப்.30- கோவை வரதராஜபுரம் சாய்விவாகா மகால் அரங்கில், ஒருங்கிணைந்த கோவை மாவட்ட திமுக ஏற்பாட்டில், கழக மகளிரணி சார்பில் நடைபெற்ற, முத்தமிழிஞர் கலைஞர் அவர்களின் நூற்றாண்டை முன்னிட்டு, கலைஞர் 100 வினாடி, வினா போட்டியின் 2 ஆம் சுற்றுப் போட்டி நடைபெற்றது. கலைஞர் 100 வினாடி, வினா போட்டி நிகழ்ச்சியை, எழுத்தாளர் கோ.வி. லெனின் ஒருங்கிணைத்தார். இந்தநிகழ்வில், கழக மகளிரணி செயலாளர் ஹெலன் டேவிட்சன், கழக மகளிர் தொண்டரணி செயலாளர் நாமக்கல் ராணி, கழக பிரச்சாரக்குழு

செயலாளர் உமாமகேஸ்வரி, மாநில மகளிர் தொண்டரணி துணைச்செயலாளர் சத்யா பழனிசுமார், மாநில ஆலோசனை குழு உறுப்பினர் மலர் மரகதம், மாநில நிர்மாணக்குழு உறுப்பினர் மு.ரா.செல்வராஜ், மாநகர் மாவட்ட துணைச் செயலாளர் கோட்டை அப்பாஸ், ஒருங்கிணைந்த கோவை மாவட்ட மகளிரணி, மகளிர் தொண்டரணி அமைப்பாளர்கள் அன்னம்மாள் ராஜா, கனிமொழி ஜெயலலிதா, கவிதா, ரங்கநாயகி, கோவை மாநகராட்சி கழக்கு மண்டல தலைவர் இலக்குமி இளஞ்செல்வி கார்த்திக், சிங்கை பகுதி 2 திமுக செயலாளர் சிங்கை மு.சிவா, பொதுக்குழு

உறுப்பினர் சரஸ்வதி புஷ்பராஜ், ஒருங்கிணைந்த கோவை மாவட்ட மகளிரணி மகளிர் தொண்டரணி தலைவர்கள், துணைத்தலைவர்கள், துணை அமைப்பாளர்கள், கழக நிர்வாகிகள், பள்ளி, கல்லூரி மாணவ, மாணவிகள், வட்டச்சுழகச் செயலாளர்கள், தி.மு.க. சார்பு அணிகளின் அமைப்பாளர்கள், துணை அமைப்பாளர்கள், கழக உடன்பிறப்புக்கள் கலந்து கொண்டனர். தேசிய வினாடி வினா நிகழ்ச்சியில், திராளான கல்லூரி மாணவ -மாணவியர் கலந்து கொண்டனர். வினாடி வினா நிகழ்ச்சியில் வெற்றி பெற்ற மாணவ -மாணவிகளுக்கு பரிசுகள் வழங்கி சிறப்பிக்கப்பட்டது.

கிண்டி தேசிய முதியோர் நல மருத்துவ மையத்தில்

ரூ.8 கோடியில் எம்.ஆர்.ஐ. கருவி! 43 ஒப்பந்தப் பணியாளர்களுக்குப் பணி நியமன ஆணை!

மருத்துவம் - மக்கள் நல்வாழ்வுத்துறை அமைச்சர் மா.சுப்பிரமணியன் வழங்கினார்!

சென்னை, செப். 30 - மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் நேற்று முன்தினம் (28.09.2024) சென்னை, கிண்டி, தேசிய முதியோர் நல மருத்துவமனை கூட்டரங்கில் ஒப்பந்த அடிப்படையில் பணியமர்த்தப்பட்ட 43 பேருக்கு பணியமர்த்த ஆணைகளை வழங்கினார். பின்னர் இம்மருத்துவ மனையில் ரூ.21.70 இலட்சம் மதிப்பிலான அவசர ஊர்தி சேவையினை மக்கள் பயன்பாட்டிற்கு கொண்டு வந்து அங்கு சிகிச்சை பெற்று வரும் நோயாளிகளை சந்தித்து நலம் விசாரித்து அவர்களுக்கு வழங்கப்படும் சிகிச்சை முறைகள் குறித்து மருத்துவர்களிடம் கேட்டறிந்தார். பின்னர் செய்தியாளர்களிடம் தெரிவித்தாவது:

தேசிய முதியோர் நல மருத்துவ மையம்! இந்த ஆண்டு பிப்ரவரி மாதம் 25 ஆம் தேதி சென்னை கிண்டியில் அமைந்துள்ள தேசிய முதியோர் நல மருத்துவமனை தொடங்கி வைக்கப்பட்டது. தேசிய முதியோர் நல மருத்துவமனை இந்திய அளவில் இரு இடங்களில் அமைக்கப்படும் என்று ஒன்றிய அரசால் அறிவிக்கப்பட்டது. அப்படி அறிவிக்கப்பட்டு டெல்லியில் உள்ள எம்ஸ்

தொடர்ந்து தொடங்கி வைத்து வருகிறோம். இந்த தேசிய முதியோர் நல மருத்துவமனையிலும் 20 கட்டளைப் படுக்கை அறைகள் திறந்து வைக்கப்பட்டிருக்கிறது. இதில் மிக மிக குறைந்த கட்டணமாக நாளொன்றுக்கு ரூ.900/- என்கின்ற வகையில் கட்டணம் நிர்ணயிக்கப்பட்டுள்ளது. முதியோர் மருத்துவமனை என்பதால் நிர்ணயிக்கப்பட்டுள்ள ரூ.900/- கட்டணத்தில் உணவு வசதிகளும் இதில் அடங்கும். மேலும் இம்மருத்துவமனையில் 24 மணிநேரமும் உள்நோயாளிகள் மற்றும் தீவிர சிகிச்சை பிரிவு பயன்பாட்டில் இருந்து வருகிறது. முதியோருக்கான அறுவை சிகிச்சை பிரிவு தொடங்கியிருக்கிறது. இருதய மருத்துவப் பிரிவும் பயன்பாட்டில் இருந்து வருகிறது.

சிறுநீரக மருத்துவம் மற்றும் அறுவை சிகிச்சை பிரிவும் பயன்பாட்டில் இருந்து வருகிறது. இரைப்பை மற்றும் குடல் மருத்துவம், நரம்பியல் மருத்துவம், முட்டைக்கியல் பிரிவு, முதியோர் மனநல மருத்துவம், கண் மருத்துவம், காது, மூக்கு, தொண்டை பிரிவு, பல் மருத்துவம், இயல்முறை மருத்துவம், ஆயுஷ் போன்ற பல்வேறு மருத்துவ சேவைகள் வழங்கப்பட்டு வருகிறது. அதோடு

எது. அந்தவகையில் 276 பணியிடங்களை முழுவதுமாக நிரப்புவதற்குரிய பணிகள் நடைபெற்று வருகிறது. அந்தவகையில் மருத்துவப் பணியாளர் தேர்வாணையம் (MRB) மூலம் தேர்தெடுக்கப்பட்ட செவிலியர்கள் இம்மருத்துவமனையில் பணியில் அமர்த்தப்பட்டிருக்கிறார்கள். இன்று 43 ஒப்பந்தப் பணியாளர்களுக்கு பணியமர்த்த ஆணைகள் தரப்பட்டிருக்கிறது. Clinical Physiotherapist, Lab technician, Pharmacist, Date Entry Operator, Steno மற்றும் Typist, Occupational Therapy, Lab attend, OT technician, ECG Technician போன்ற பல்வேறு தொழில்நுட்ப பணியாளர்கள் என 43 பேருக்கு ஒப்பந்தப் பணியமர்த்தல் வழங்கப்பட்டிருக்கிறது.

மேலும் இம்மருத்துவமனையில் இருந்து அவசர தேவைகளுக்கு மாற்று மருத்துவமனைகளுக்கு முதியோர்களை அழைத்து செல்வதற்கு வசதியாக ரூ.21.70 இலட்சம் மதிப்பிட்டில் அவசர ஊர்தி சேவை மக்கள் பயன்பாட்டிற்கு கொண்டு வரப்பட்டுள்ளது. இம்மருத்துவமனை தொடங்கி கடந்த 8 மாதங்களில் மட்டும் சென்னை மட்டுமல்லாமல் விழுப்புரம், திருவண்ணாமலை, கடலூர் போன்ற பல்வேறு மாவட்டங்களிலிருந்தும் இம்மருத்துவமனையில் சிகிச்சை பெற்றுக் கொண்டிருக்கிறார்கள். புற நோயாளிகளைப் பொறுத்தவரை 1,11,918 பேர் மருத்துவச் சேவையினைப் பெற்றிருக்கிறார்கள்.

அமைச்சர் மா.சுப்பிரமணியன் தெரிவித்தார்.



ஈரோடு தெற்கு மாவட்டம், ஊத்துக்குளி மத்திய ஒன்றிய கழக புதிய அலுவலகத்தை ஒன்றியச் செயலாளர் வி.ராஜா தலைமையில் தெற்கு மாவட்டச் செயலாளர், வீட்டு வசதி மற்றும் நகர்ப்புற வளர்ச்சித்துறை அமைச்சர் சு.முத்துசாமி கழகக் கொடியேற்றி திறந்து வைத்து முத்தமிழிஞர் கலைஞர் திருவுருவப்படுத்திற்கு மலர்தூவி மரியாதை செலுத்தினார். இந்தநிகழ்ச்சியில் கழக இளைஞர் அணி துணைச் செயலாளர், ஈரோடு பாராளுமன்ற உறுப்பினர் கே.இ.பிரகாஷ், முன்னாள் அமைச்சர் தோப்பு என்.டி.வெங்கடாசலம் உள்பட மாநில, மாவட்ட, மாநகர, ஒன்றிய, பேரூர் கழக, வார்டு கிளைக் கழக நிர்வாகிகள், கழக துணை அமைப்புகளின் அமைப்பாளர்கள் துணை அமைப்பாளர்கள், உள்ளாட்சி மக்கள் பிரதிநிதிகள், பி.எஸ்.ஏ.2, புத்த கமிட்டி உறுப்பினர்கள் கழக உடன்பிறப்புக்கள் பலர் கலந்து கொண்டனர்.



திருப்பூர் மாவட்டம், உடுமலைப்பேட்டை நகராட்சி மத்திய பேருந்து நிலையத்தில் நகராட்சி பொதுநிதி மற்றும் நமக்கு நாமே திட்டத்தின் கீழ் ரூ.55.00 இலட்சம் மதிப்பீட்டில் கட்டி முடிக்கப்பட்டுள்ள தலைவர்கள் நினைவு புங்கா, ஜல்லிக்கட்டு நினைவு சதுக்கம், நீற்று புங்கா சந்திப்பு, அசோகா ஸ்தூபியை வருவாய் கோட்டாட்சியர் ஜஸ்வந்த் கண்ணன் தலைமையில் தெற்கு மாவட்டச் செயலாளர், மாநகராட்சி 4ம் மண்டலத்தலைவர் இல.பத்மநாபன், நகரமன்றத் தலைவர் எம்.மத்தின் முன்னிலையில் தமிழ் வளர்ச்சி மற்றும் செய்நித்துறை அமைச்சர், கழக உயர்நிலை செயல் திட்டக்குழு உறுப்பினர் மு.பொ.பி.நாதன் திறந்து வைத்தார். இதில் கே.எஸ்.ஏ.சாமி, செ.வேலுச்சாமி, மகாலட்சுமி முருகன், சு.கலையாஜன் உள்பட நகரமன்ற உறுப்பினர்கள், மாவட்ட, ஒன்றிய, நகர, வார்டு கழக நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.